

Te mau pāpa'ira'a mo'a a Sami

Nā Carolina Maldonado Leyes

(Nō roto mai i te hō'ē 'ā'amu mau)

'Ua tupu teie 'ā'amu i te fenua Pōrīvia.

'Ua pōpō Papi i te hope'a o te purera'a pō 'utuāfare. « E mand'o tō'u nō te hō'ē fā 'utuāfare », tāna ia i parau. « E tai'o 'āmui ana'e tātou i te Buka a Moromona i te mau mahana ato'a ».

'Ua tā'iri'iri te mau taed'e pa'ari o Sami, 'o Andrés 'e 'o Juan, i te upo'o ma te 'ata'ata rahi i tāua mand'o ra.

« Nā reira », 'ua parau Andrés.

'Ua 'o'oa roa ato'a 'o Sami. I muri iho rā, tē ha'amand'o ra 'oia i te hō'ē mea. 'Ua 'āfa'i 'oia i tōna rima i nī'a. « 'Aita vau i 'ite i te tai'o. »

»Nāhea vau e nehenehe ai e tauturu ? »

'Ua ha'ape'e a'era Juan i tōna tapono. « E nehenehe 'oe e fa'aro'o noa ».

'Ua 'ite a'ena nā taed'e o Sami i te tai'o. E pae noa rā matahiti tō Sami. 'Aita ā 'oia i ha'api'i atu ra i te tai'o.

« Tē hina'aro ato'a nei rā vau e tauturu ! »

'Ua parau Sami ma te mata tu'atua'a.

'Ua tauahi atu māmā ia Sami. « E nā reira 'oe », 'ua parau māmā. « Tē vai ra ihoā hō'ē rāve'a nō te rave i te mea tā te Atua i fa'aue mai ia tātou ».



FAAHO'OPAPA NĀ MELISSA MANWILL KASHIWAGI

I te pō i muri iho, 'ua putuputu te 'utuāfare o Sami nō te tai'o i te Buka a Moromona. 'Ua 'āfa'i mai rātou pā'ato'a i tā rātou iho mau pāpa'ira'a mo'a, 'eiaha rā 'o Sami. 'Ua hōro'a māmā iāna i te hō'ē buka hōho'a nō te mau 'ā'amu o te Buka a Moromona.

« 'Aita ā 'oe i 'ite i te tai'o i te mau ta'o. » E nehenehe rā 'oe e tai'o i te mau hōho'a », tāna ia i parau ma te 'ata'ata.

'Ua tāpe'a pūai Sami i te buka i roto iāna. I teienei, e nehenehe ato'a 'oia e tai'o 'e tōna 'utuāfare !

E tai'o rātou pā'ato'a te tahi i muri mai i te tahi. 'Ua hi'o Sami i te mau hōho'a e fa'a'ite ra i te 'ā'amu. 'Ia tae mai tōna taime, e fa'a-ti'a 'oia ia rātou i te mea tāna e 'ite ra i nī'a i te mau hōho'a. E parau 'oia e rave rahi mau ha'apāpūra'a e noa'a iāna.

'A mā'iri noa ai te mau mahana, 'ua hina'aro Sami e tai'o rahi atu ā. 'Ua ha'api'i māmā iāna e aha te ta'ira'a o te reta tāta'itahi. I muri iho, 'ua fa'a'ite iāna nāhea 'ia fa'ahiti i te mau ta'o. Tau 'āva'e i muri mai, 'aita 'o Sami i hina'aro rahi i te buka hōho'a. Maoti ra, 'ua tai'o 'oia i te ta'o hope'a o te 'irava tāta'itahi tā tōna 'utuāfare e tai'o. E tai'o māmā i te ta'o mātāmua, 'e e fa'ahiti mai o Sami i te reira.

I te ha'amatarā'a, e tai'o marū noa rāua. E taime roa mau e oti ai te tai'ora'a i te hō'ē pene. E 'ū'uru noa Andrés 'e 'o Juan, 'ia tae ana'e i te taime o Sami. Terā rā, tē tai'o noa nei ā rātou 'ei 'utuāfare.

'Ua tere marū noa te tai'ora'a a Sami. E tai'o 'oia hō'ē ta'o o te hō'ē 'irava, i muri iho e piti ta'o, i muri iho e toru ta'o. I muri iho, 'ua ha'amata 'oia i te tai'o hō'ē 'irava tā'ato'a !

'Ia fātata te hope'a o tā rātou fā, 'ua ti'a ia Sami 'ia tai'o 'oia ana'e i te tahi mau 'irava.

'Ua hina'aro Sami e tai'o ato'a.



'Ua haere maita'i roa mai tāna tai'ora'a. 'Ua rahi ato'a tōna here i te Buka a Moromona.

I te hope'a, 'ua fa'aoti te 'utuāfare o Sami i te tai'o i te Buka a Moromona. 'Ua rave te reira e piti matahiti te maoro ! I teienei e hitu matahiti tō Sami, 'e 'ua ha'api'i maita'i roa 'oia i te tai'o.

« Tē ha'apoupou nei au ia tātou ! » 'Ua parau pāpi. « 'Ua rave tātou i te reira ! »

'Ua pōpō Sami 'e tōna 'utuāfare. 'Ua tauturu 'oia ia rātou 'ia fa'aoti i te tai'o i te Buka a Moromona !

'Ua tauahi maita'i roa Juan ia Sami. « E aha tā 'oe fā nō nā matahiti e piti i muri nei ? »

'Ua 'ata'ata Sami. 'Ua ti'a 'āfaro 'oia 'e 'ua nā 'ō mai, « e tai'o fa'ahou vau i te Buka a Moromona ! » ●

E aha te mea tei tauturu ia Sami 'ia tai'o i te mau pāpa'ira'a mo'a ?